



گورنر KATHY HOCHUL

فوری ریلیز کے لیے: 11/12/2025

گورنر HOCHUL نے سیکھنے سے متعلق معذریوں کے حامل طلبہ کے نتائج کو بہتر بنانے کی خاطر ڈسلیکسیا اور ڈسگرافیا کے لیے نیو یارک کا مرکز قائم کرنے کی قانون سازی پر دستخط کیے

قانون سازی A2687/S5569 کے تحت ریاستی محکمہ تعلیم کے اندر ڈسلیکسیا اور ڈسگرافیا کے لیے ایک مرکز قائم کیا جاتا ہے جس کا مقصد اسکولوں میں ایسے طلبہ کی شناخت اور معاونت کو بہتر بنانا ہے جنہیں پڑھنے اور لکھنے میں دشواری کا سامنا ہوتا ہے

گورنر Kathy Hochul (کیتھی ہوکل) نے آج قانون سازی A2687/S5569 پر دستخط کیے جس کے تحت ریاستی محکمہ تعلیم (State Education Department) کے اندر ڈسلیکسیا اور ڈسگرافیا کا مرکز قائم کیا جائے گا جس کا مقصد اسکولوں میں پڑھنے اور لکھنے میں دشواری کا سامنا کرنے والے طلبہ کی شناخت اور ان پڑھنے اور لکھنے کی مشکلات کے حامل طلبہ کی معاونت کو بہتر بنانا ہے۔ یہ مرکز ریاست بھر میں بہترین طرز عمل کو اکتھا کرنے اور شیئر کرنے کا ایک طریقہ کار تیار کرے گا، K-5 گریڈ اور نئے داخلہ لینے والے طلبہ کے لیے یونیورسل اسکریننگ کے معیارات مقرر کرے گا اور شواہد پر مبنی مداخلتیں اور اساتذہ کی تربیت کا نظام قائم کرے گا۔ یہ مرکز دو برس کے اندر ایک رہنما کتاب بھی تیار کرے گا، جسے کم از کم ہر پانچ سال بعد اپ ڈیٹ کیا جائے گا۔ اس کتاب میں قانونی ذمہ داریوں، اسکریننگ کے طریقہ کار، ہدایات، مطالعے کی سائنس پر مبنی عملی طریقوں اور مؤثر انفرادی تعلیمی پروگرام (Individual Education Program, IEP) کی تیاری اور سہولتوں سے متعلق رہنمائی شامل ہوگی۔ اس بل پر دستخط کر کے، گورنر اس عزم کا اظہار کرتی ہیں کہ نیو یارک کے طلبہ کو ملک بھر میں بہترین تعلیمی نتائج فراہم کیے جائیں اور اس مشن میں تقریباً ہر پانچ میں سے ایک اس بچے کی معاونت بھی شامل ہے جو کلاس روم میں سیکھنے کی معذریوں کے ساتھ تعلیم حاصل کر رہا ہے۔

"اس قانون سازی پر دستخط کا یہ موقع دراصل پورے نیو یارک میں موجود ان ہزاروں فیملیز کے لیے خوشی کا موقع ہے جو اپنے بچے کی سیکھنے کی معذریوں کے باعث تعلیمی نظام میں مشکلات کا سامنا کر رہی ہیں،" گورنر Hochul (ہوکل) نے کہا۔ "اس مرکز کا قیام ان نیو یارک کے باشندوں کے لیے ایک کامیابی ہے جو ڈسلیکسیا اور ڈسگرافیا کے لیے اکیسویں صدی کے حل تلاش کر رہے ہیں۔ اس مرکز کے قیام کے ذریعے، نیو یارک اپنے اس عزم کو ایک بار پھر مضبوط کر رہا ہے کہ سیکھنے کی معذریوں کے حامل طلبہ سمیت تمام طلبہ کلاس روم میں بہترین نتائج حاصل کر سکیں۔"

آج کا یہ اعلان بچوں میں مطالعے کی خواندگی کو بڑھانے کے حوالے سے گورنر Hochul (ہوکل) کی وسیع تر کاوشوں کی اگلی کڑی ہے۔ سال 2023 میں، گورنر Hochul (ہوکل) نے اس قانون سازی پر دستخط کیے جس کے تحت ڈسلیکسیا اور ڈسگرافیا ٹاسک فورس قائم کی گئی۔ اس ٹاسک فورس کی ذمہ داری یہ تھی کہ ڈسلیکسیا، ڈسگرافیا اور متعلقہ سیکھنے کی معذریوں کے لیے ابتدائی اسکریننگ، علاج اور اساتذہ کی تربیت سے متعلق رہنما اصول تیار کرے۔ حتمی رپورٹ میں ریاستی سطح کے پالیسی سازوں کے لیے 14 سفارشات پیش کی گئی تھیں، اور ان میں سے کئی پر اب عمل درآمد ہو چکا ہے، جن میں اس مرکز کا قیام بھی شامل ہے۔

اس کے علاوہ، گورنر کا 'بنیادی اصولوں کی طرف واپسی مطالعہ کا منصوبہ' (Back to Basics Reading Plan) جو 2024 میں تیار کیا گیا تھا، شواہد پر مبنی مطالعے کی ہدایت پر مرکوز ہے۔ یہ خصوصاً ابتدائی ایلیمنٹری

گریڈز کے لیے ہے نیز اس میں منظم خواندگی کے طریقے شامل ہیں جیسے صوتی اکائیاں اور صوتی اکائیوں کی آگاہی جو تمام سیکھنے والوں اور خصوصاً ڈسلیکسیا کے حامل طلبہ کے لیے فائدہ مند ہیں۔ منظم خواندگی کی یہ ریاست گیر کوشش ڈسلیکسیا کے حامل طلبہ کے لیے مطالعے کے نتائج کو نمایاں طور پر بہتر بنانے کا ہدف رکھتی ہے کیونکہ یہ طریقے تحقیق سے مطابقت رکھتے ہیں جو ظاہر کرتی ہے کہ مشکل کا سامنا کرنے والے قارئین کے لیے کیا مؤثر ثابت ہوتا ہے۔

**ریاستی سینئر Patricia Fahy (پیٹریشیا فابی) نے کہا،** "ریاست نیو یارک میں تقریباً ہر 5 میں سے 1 بچہ ڈسلیکسیا کا شکار ہے لیکن طویل عرصے تک نیو یارک کے پاس ایسے طلبہ کی شناخت اور معاونت کے لیے کوئی مربوط اور شواہد پر مبنی طریقہ کار موجود نہیں تھا۔ ہم صرف ایک مرکز قائم نہیں کر رہے بلکہ معلمین، فیملیز اور طلبہ کو وہ ٹولز فراہم کر رہے ہیں جن کی انہیں برسوں سے اس مسئلے سے نمٹنے کے لیے ضرورت تھی۔ ابتدائی اسکریننگ، منظم خواندگی کی تدریس، اور اعلیٰ معیار کی پیشہ ورانہ تربیت صرف دولتمندوں تک محدود نہیں ہونی چاہئیں، یہ وہ بنیادی ضروریات ہیں جو ہر نیو یارک کے بچے اور طالب علم کو اعتماد کے ساتھ پڑھنے اور لکھنے کے قابل بنانے کے لیے لازم ہیں۔ نیو یارک کے بہت سے ایسے طلبہ کو غلط سمجھا گیا اور وہ غلط تشخیص کا شکار ہوئے لیکن آج ہم اس صورتحال کو بدلنے کی شروعات کر رہے ہیں۔ گورنر Hochul (ہوکل) کا اس قانون سازی پر دستخط کر کے اسے قانون کی شکل دینے پر شکر یہ اور میں اس مسئلے پر قیادت کے لیے رکن اسمبلی Bobby Carroll (بابی کیروول) کی بھی شکر گزار ہوں۔ مجھے فخر ہے کہ نیو یارک اب ڈسلیکسیا کے حامل طلبہ اور مختلف انداز سے سیکھنے والے بچوں کی معاونت میں قومی رہنما بننے کے لیے تیار ہے۔"

**رکن اسمبلی Robert Carroll (رابرٹ کیروول) نے کہا،** "میں ڈسلیکسیا کے ساتھ جدوجہد کرتے ہوئے بڑا ہوا ہوں۔ اگر میری ابتدائی شناخت نہ ہوتی اور مجھے حقیقی علاج فراہم نہ کیا جاتا تو شاید میں اسکول بھی مکمل نہ کر پاتا، دوسرے بچوں کی مدد کے لیے ایسے قوانین لکھنے کی پوزیشن تک پہنچنا تو بہت دور کی بات ہے نیز ان قوانین کا یہی مقصد ہے کہ دوسرے بچوں کو بھی وہ مدد مل سکے جو خوش قسمتی سے مجھے ملی۔ آج گورنر Hochul (ہوکل) ایک ایسا قانون منظور کر رہی ہیں جو ہماری ریاست کے ہر بچے کو یہی موقع فراہم کرنے کی جانب ایک اہم قدم ہے۔ نیو یارک کا ڈسلیکسیا سینئر ریاست بھر کے لیے ایک فریم ورک تشکیل دے گا، اسکولوں اور اساتذہ کو ایسے ذرائع فراہم کرے گا جن کی مدد سے ڈسلیکسیا اور ڈسگرافیا کی ابتدائی شناخت ہو سکے نیز منظم، سلسلہ وار، تدریجی اور کثیر حسی خواندگی کی تدریس میں تربیت فراہم کرے گا۔ میں گورنر کا ان کی قیادت پر شکر گزار ہوں، اور ان وکلا، معلمین اور فیملیز کا بھی جنہوں نے نیو یارک بھر میں اس کو ممکن بنانے کے لیے جدوجہد کی۔ ڈسلیکسیا سینئر کا قیام اس بات کو یقینی بنائے گا کہ کہیں زیادہ بچوں کو وہ تعاون مل سکے جو مجھے فراہم کیا گیا تھا۔ اسے قانونی شکل دینے کا مطلب ہے کہ یہ بہترین طرز عمل برقرار رہیں گے اور ہمیں یہ رہنمائی دیتے رہیں گے کہ مشکل کا سامنا کرنے والے ہر قاری کی کس طرح معاونت کی جائے۔"

**نیو یارک سٹی کونسل ممبر Julie Menin (جولی مینن) نے کہا،** "یہ سینئر ڈسلیکسیا اور ڈسگرافیا کے حامل ہزاروں نیو یارک کے طلبہ کے تعلیمی نتائج کو بہتر بنانے کی جانب ایک بڑا قدم ہے۔ ریاست نیو یارک کے محکمہ تعلیم کے اندر ایک خصوصی مرکز قائم کر کے، نیو یارک اس بات کا ثبوت دے رہا ہے کہ وہ شواہد پر مبنی تدریس، ابتدائی شناخت اور ہر طالب علم کی بہتر معاونت کے لیے پُر عزم ہے۔ میں گورنر Hochul (ہوکل) کو سراہتی ہوں کہ انہوں نے یہ مخصوص دفتر قائم کیا تاکہ ہر بچہ، چاہے اُس کا سیکھنے کا انداز کچھ بھی ہو، اُن ذرائع، تربیت اور علاج کے طریقوں تک رسائی حاصل کر سکے جو اُس کی کامیابی کے لیے ضروری ہیں۔"

**نیو یارک سٹی کی کونسل ممبر Farah N. Louis (فرح این لونس) نے کہا،** "میں گورنر Hochul (ہوکل) کو سراہتی ہوں کہ انہوں نے ہماری ریاست میں ڈسلیکسیا اور ڈسگرافیا کے لیے ایک مخصوص سینئر قائم کرنے کی اہم قانون سازی پر دستخط کیے۔ ایک طویل عرصے سے نیو یارک بھر کی فیملیز ایسے نظام کے ہاتھوں مشکلات سے دوچار رہی ہیں جو نیورو ڈائوریجینٹ سیکھنے کی ضروریات کی مکمل رینج کی معاونت کے لیے بنائے ہی نہیں گئے تھے۔ ڈسلیکسیا، ڈسگرافیا اور ان سے متعلق سیکھنے کے فرق رکھنے والے بچوں کو طویل عرصے سے ایسے جامع اور حکمت عملی پر مبنی طریقوں کی تیاری کے حوالے سے نظر انداز کیا جاتا رہا ہے جو انہیں کلاس روم میں بہتر طور پر اپنا راستہ بنانے اور کامیابی حاصل کرنے کے قابل بنا سکیں۔ میں اس سینئر کے نفاذ اور اُن موقعوں کی

منتظر ہوں جو یہ میرے ضلع اور پورے نیو یارک کی فیملیز کے لیے پیدا کرے گا۔ ہر بچے کے لیے سیکھنے کا ایک منصفانہ راستہ ہونا چاہیے، اور یہ کوشش ہمیں اُس وعدے کے مزید قریب لاتی ہے۔"

**نیو یارک سٹی کونسل ممبر Rita Joseph (ریٹا جوزف) نے کہا،** "فار ایور ایجوکیٹر (زندگی بھر کے لیے معلم) ہونے کے ناتے، میں نے یہ دیکھا ہے کہ پڑھنے یا لکھنے میں مشکلات کا شکار بچے کے لیے درست معاونت کتنی تبدیلی پیدا کر سکتی ہے۔ گورنر Hochul (ہوکل) کی جانب سے ڈسلیکسیا اور ڈسگرافیا سینٹر کا قیام ایک غیر معمولی قدم ہے جو بالآخر اُن طلبہ کے لیے یکساں طریقہ کار، مہارت اور حقیقی امید لائے گا جو طویل عرصے سے اس انتظار میں تھے۔ ہمارے لیے یہ ضروری ہے کہ ہم ابتدائی اسکریننگ، شواہد پر مبنی تدریسی طریقوں اور اساتذہ کے لیے بہترین تربیت کو ہمیشہ اپنی ترجیح میں رکھیں۔ جب ہم بچوں کی خواندگی میں سرمایہ کاری کرتے ہیں تو دراصل اُن کے مستقبل میں سرمایہ کاری کرتے ہیں اور آج ریاست نیو یارک نے درست سمت میں ایک نہایت طاقتور قدم اٹھایا ہے۔"

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)